

निरीक्षण प्रतिवेदन संख्या 16 वर्ष 2020-21

यह निरीक्षण प्रतिवेदन कार्यालय सहायक संभागीय परिवहन अधिकारी, ऋषिकेश, देहरादून, उत्तराखंड द्वारा उपलब्ध करायी गयी सूचना के आधार पर तैयार किया है। कार्यालयाध्यक्ष द्वारा उपलब्ध करायी गयी किसी त्रुटिपूर्ण अथवा अधूरी सूचना के लिए कार्यालय प्रधान महालेखाकार (लेखापरीक्षा) उत्तराखण्ड, देहरादून की कोई जिम्मेदारी नहीं होगी।

कार्यालय सहायक संभागीय परिवहन अधिकारी, ऋषिकेश, देहरादून, उत्तराखंड के माह अप्रैल 2018 से माह मार्च 2020 तक के लेखा अभिलेखों पर निरीक्षण प्रतिवेदन जो श्री प्रवीण कुमार, सहायक लेखा परीक्षा अधिकारी, श्री प्रवीर घोष, सहायक लेखापरीक्षा अधिकारी एवं श्री पंकज कुमार, वरिष्ठ लेखापरीक्षक द्वारा दिनांक 17.08.2020 से 27.08.2020 तक श्री एस. के. त्यागी, वरिष्ठ लेखापरीक्षा अधिकारी के पूर्णकालिक पर्यवेक्षण में सम्पादित किया गया।

भाग-I

(ii) **परिचयात्मक:** इस इकाई की विगत लेखापरीक्षा माह 04/2016 से माह 03/2018 तक की लेखापरीक्षा श्री डी. के. श्रीवास्तव, सहायक लेखापरीक्षा अधिकारी, श्री कलवन्त सिंह, सहायक लेखापरीक्षा अधिकारी एवं सुश्री सरूनी शर्मा, वरिष्ठ लेखापरीक्षक द्वारा श्री नवीन चन्द्र शंखधर, लेखापरीक्षा अधिकारी के पूर्णकालिक पर्यवेक्षण में दिनांक 07.06.2018 से 19.06.2018 तक की गयी थी।

(iii) **इकाई के क्रियाकलाप एवं भौगोलिक अधिकार:**

सहायक संभागीय परिवहन अधिकारी, ऋषिकेश, देहरादून, उत्तराखंड के क्षेत्राधिकार के अंतर्गत ऋषिकेश संभाग क्षेत्र के वाहनों के परमिट, लाईसेंस, पंजीकरण, प्रवर्तन, PUC इत्यादि हेतु उत्तरदायी हैं।

(iv) **बजट**

(अ) लेखा परीक्षा अवधि में योजनावार बजट आबंटन एवं व्यय की स्थिति निम्नवत है:


(₹ लाख में)

वर्ष	प्रारम्भिक अवशेष		मुख्य लेखाशीर्ष	स्थापना		गैर स्थापना		आधिक्य	बचत/समर्पण	टिप्पणी
	स्थापना	गैरस्थापना		आबंटन	व्यय	आबंटन	व्यय			
2017-18	--	--	3055	--	--	143.60	131.55	--	12.05	--
2018-19	--	--	3055	--	--	158.30	143.60	--	14.70	--
2019-20	--	--	3055	--	--	20.45	19.20	--	1.25	--

(v) विगत तीन वर्षों में अर्जित राजस्व का ब्योरा निम्नवत है:

वित्तीय वर्ष	अर्जित राजस्व (₹ लाख में)
2017-18	3294.55
2018-19	3656.65
2019-20	3781.32

- (vi) इकाई को बजट आवंटन केंद्र एव राज्य सरकार द्वारा किया जाता है। स्थापना व्यय को सम्मिलित करते हुए इकाई "A" श्रेणी की है। विभाग का संगठनात्मक ढांचा निम्नवत है:



- (vii) **लेखापरीक्षा का कार्यक्षेत्र एवं लेखापरीक्षा विधि:** लेखापरीक्षा में कार्यालय **सहायक संभागीय परिवहन अधिकारी, ऋषिकेश, देहरादून, उत्तराखंड** को आच्छादित किया गया। यह निरीक्षण प्रतिवेदन कार्यालय **सहायक संभागीय परिवहन अधिकारी, ऋषिकेश, देहरादून, उत्तराखंड** की लेखापरीक्षा में पाये गये निष्कर्षों पर आधारित है। लेखापरीक्षा द्वारा व्यय विवरण के आधार पर सर्वाधिक व्यय वाले माह **माह अक्टूबर 2018 व अक्टूबर 2019** को विस्तृत जांच एवं विश्लेषण हेतु चयन किया गया।
- (viii) लेखापरीक्षा भारत के संविधान के अनुच्छेद 149 के अधीन बनाये गये नियंत्रक-महालेखापरीक्षक के (कर्तव्य, शक्तियां तथा सेवा की शर्तें) अधिनियम, 1971 (डी. पी. सी. एक्ट, 1971) की धारा 13, लेखा तथा लेखापरीक्षा विनियमन-2007 तथा लेखापरीक्षण मानकों के अनुसार सम्पादित की गयी।

भाग 2 (अ)

प्रस्तर 1 : डीलरों के द्वारा कब्जे में रखे गए वाहनों पर ₹ 22.25 लाख का कर जमा न किया जाना ।

उत्तराखंड शासन, परिवहन अनुभाग-1 संख्या 06/ix-1/106/2012/2019 देहरादून दिनांक 02 जनवरी 2019 अधिसूचना, मोटरयान कराधान सुधार अधिनियम 2003 (उत्तराखंड अधिनियम संख्या - 12 वर्ष 2003) की धारा 4 उपधारा (4) द्वारा प्रदत्त शक्तियों का प्रयोग करके उत्तराखंड राज्य में डीलर के कब्जे में विक्रय के प्रयोजनार्थ रखे गए मोटरयान के (i) दुपहिया वाहन पर ₹ 100/- तथा हल्का मोटर यान पर ₹ 200/- का कर वार्षिक दर प्रति वाहन देय होगा। कर का निर्धारण एवं भुगतान गत कैलेंडर वर्ष में विक्रय की गई वाहनों की संख्या के आधार पर किया जाएगा।

कार्यालय सहायक संभागीय परिवहन अधिकारी, ऋषिकेश, देहरादून के वित्तीय वर्ष 2018-19 एवं 2019-20 के अभिलेखों की नमूना लेखा परीक्षा जांच में पाया गया कि कार्यालय के अंतर्गत वर्ष 2018 एवं वर्ष 2019 (कलेंडर वर्ष) में संलग्न सूची के अनुसार डीलरों के द्वारा वाहनों की बिक्री की गई थी। उक्त वाहनों की बिक्री पर नियमानुसार वर्ष 2018 के लिए ₹ 1167200/- का कर दिनांक 15 जनवरी 2019 तक राजस्व खाते में जमा किया जाना था तथा वर्ष 2019 के लिए ₹ 1058600/- का कर दिनांक 15 जनवरी 2020 तक राजस्व खाते में जमा किया जाना था जोकि लेखा परीक्षा तिथि (अगस्त 2020) तक जमा नहीं किया गया। इस प्रकार विभाग द्वारा कलेंडर वर्ष 2018 एवं 2019 के लिए डीलरों के कब्जे में रखे गए वाहनों पर कुल ₹ 2225800/- का मोटरयान कर डीलरों द्वारा राजस्व खाते में जमा नहीं करवाया गया। जिस पर नियमानुसार शास्ति भी, जमा करने की तिथि तक, आरोपनीय होगी।

लेखा परीक्षा द्वारा इंगित किए जाने पर विभाग द्वारा बताया गया कि संबन्धित प्रकरणों की जांच कर साक्ष्य सहित प्रस्तुत कर दिया जाएगा।

अतः प्रकरण शासन के संज्ञान में लाया जाता है।

भाग 2 (ब)

प्रस्तर-1: मैक्सी कैब एवं मोटर कैब पर लंबित बकाया कर ₹ 5.75 लाख की वसूली न किया जाना ।

उत्तराखंड मोटरयान कराधान सुधार अधिनियम, 2003 (यथा संशोधित) जनवरी 2019 की धारा 4(2) के अनुसार, किसी माल वाहन, निर्माण उपस्कर यानों, विशेष रूप से डीजाइन किए गए यान, मोटर कैब (दुपहिया, तीन पहिया मोटरकैब से भिन्न) और मैक्सी कैब का उपयोग उत्तराखंड में किसी सार्वजनिक स्थान पर तब तक नहीं किया जाएगा जब तक कि ऐसे यान के संबंध में ऐसी दर पर, जैसा कि राज्य सरकार द्वारा गजट में अधिसूचना द्वारा विनिर्दिष्ट किया जाए, उस वाहन के संबंध में तिमाही कर का भुगतान न कर दिया गया हो। इस उपधारा के अधीन तिमाही कर के बजाय ऐसी दर पर वार्षिक कर जैसा कि राज्य सरकार गजट में अधिसूचना द्वारा विनिर्दिष्ट करें, भुगतान किया जा सकेगा। धारा 9 के अनुसार, धारा 4 की उप धारा 2 के अधीन संदेय कर, मोटर यान अधिनियम, 1988 के अधीन मोटरयान के रजिस्ट्रीकरण के समय मोटर कैब और मैक्सी कैब के लिए कैलेंडर माह के लिए अग्रिम में और अन्य के लिए 1 वर्ष के लिए अग्रिम में और तत्पश्चात यथास्थिति प्रत्येक अगले अनुवर्ती तिमाही के प्रथम कैलेंडर माह के 15 तारीख को या उसके पूर्व या अगले अनुवर्ती वर्ष के प्रथम कैलेंडर माह की 15 तारीख को या उसके पूर्व संदेय होगा। धारा 20 की उप धारा 1 व 3 में इस बात को स्पष्ट किया गया है कि अधिनियम के अधीन देय मोटर वाहन कर या शास्ति का बकाया भू-राजस्व बकाए की भांति वसूलीय होगा। कराधान अधिकारी प्रत्येक वर्ष के कर और शास्ति के बकायों के लिए यथास्थिति स्वामी या प्रचालक से यथा विहित प्रपत्र में मांग करेगा जिसमें पूर्ववर्ती वर्षों के कर या शास्ति, यदि कोई हो, सम्मिलित होंगे। धारा 9 की उपधारा 3 के अनुसार विनिर्दिष्ट अवधि के भीतर कर का भुगतान न किए जाने की स्थिति में देयकर के अतिरिक्त देय धनराशि से अनधिक शास्ति देय होगी जिसके लिए स्वामी और संचालक संयुक्त रूप से और पृथक-पृथक देनदार होंगे। उत्तराखंड मोटरयान कराधान सुधार नियमावली 2003 (यथा संशोधित) की धारा 24 में शास्ति के संबंध में स्पष्ट किया गया है कि यदि विनिर्दिष्ट अवधि के भीतर किसी मोटरयान के संबंध में कर का भुगतान नहीं किया जाता है, वहाँ प्रतिमाह देयकर के 5% की दर से शास्ति अथवा उसका आंशिक भाग संदेय होगा।

उत्तराखंड शासन, परिवहन अनुभाग-1 संख्या-03/ix-1/106/2012/2019 दिनांक 02 जनवरी 2019 अधिसूचना, मोटरयान कराधान सुधार अधिनियम 2013 (उत्तराखंड अधिनियम संख्या 12 वर्ष 2003) की धारा 4 की उपधारा (2) द्वारा प्रदत्त शक्तियों का प्रयोग करके के क्रं. सं. - 1(क) के प्रावधानों के अनुसार Maxi कैब के मासिक कर की दर ₹ 200/- निर्धारित की गयी है।

कार्यालय सहायक संभागीय परिवहन अधिकारी, ऋषिकेश, देहरादून के Maxi कैब से संबन्धित अभिलेखों की लेखापरीक्षा जांच में पाया गया कि कुल 25 Maxi कैब एवं 32 मोटर कैब का मोटरयान

कर दिनांक 31.03.2020 तक क्रमशः ₹ 333600/- एवं ` 241800/- जमा नहीं किया गया है (सूची संलग्न) जिन पर नियमानुसार अर्थदण्ड भी आरोपित होगा।

लेखापरीक्षा द्वारा इंगित किए जाने पर विभाग द्वारा बताया गया कि प्रकरण का परीक्षण कर नियमानुसार वसूली की कार्यवाही की जाएगी।

अतः प्रकरण उच्चाधिकारियों के संज्ञान में लाया जाता है।

भाग 2 (ब)

प्रस्तर 2 : प्रशमन शुल्क कम लिए जाने से ₹ 2.28 लाख की राजस्व क्षति ।

उत्तराखंड शासन, परिवहन विभाग - 1 संख्या - 418/ix-1/53/2019 देहरादून दिनांक 24 सितम्बर 2019 अधिसूचना, राज्यपाल, मोटर यान अधिनियम, 1988 (अधिनियम संख्या 59 वर्ष 1988) की धारा 200 की उपधारा (i) के अधीन प्रदत्त शक्तियों का प्रयोग करते हुए अधिसूचना संख्या - 153/ix/108/2009 दिनांक 15 जुलाई 2009 का अधिक्रमण करके परिवहन विभाग के परिवहन कर अधिकारी - ग्रेड I और उनसे ऊपर श्रेणी के समस्त अधिकारियों को अपने अधिकारिता क्षेत्र में राज्य के किसी अधिकारी द्वारा पाये गए अपराधों के विषय में विनिर्दिष्ट धारा के अधीन दंडनीय अपराध के लिए प्रशमन शुल्क निर्धारित किया गया है।

कार्यालय सहायक संभागीय अधिकारी, ऋषिकेश, देहरादून की वर्ष 2019-20 की क्राईम पंजिका की लेखापरीक्षा जांच में पाया गया कि संलग्न सूची के 37 वाहन स्वामियों पर विभिन्न अपराध के लिए ₹ 227900/- का कम प्रशमन शुल्क लिया गया था जोकि लेखापरीक्षा तिथि तक अप्राप्त था।

लेखापरीक्षा द्वारा इंगित करने पर विभाग द्वारा बताया गया कि संबन्धित प्रकरण की जांच कर नियमानुसार कार्यवाही कर लेखापरीक्षा को साक्ष्य सहित अतिशीघ्र प्रस्तुत कर दिया जाएगा।

अतः प्रकरण उच्चाधिकारियों के संज्ञान में लाया जाता है।

भाग 2 (ब)

प्रस्तर - 3 : वाहन की नीलामी नहीं किए जाने से राजस्व क्षति ₹4.58 लाख ।

उत्तराखण्ड मोटरयान कराधान सुधार अधिनियम, 2003 की धारा 22 की उप-धारा -1 के अनुसार जहां राज्य सरकार द्वारा इस निमित्त प्राधिकृत किसी अधिकारी को यह विश्वास करने का कारण हो कि किसी व्यक्ति द्वारा मोटर वाहन कर या शास्ति, यदि कोई हो, का भुगतान किए बिना किसी मोटरयान का उपयोग किया गया है या किया जा रहा है, वहां ऐसा अधिकारी मोटर यान को अभिगृहीत और निरुद्ध कर सकता है। आगे उप-धारा-3 के अनुसार जहां मोटर वाहन कर, शास्ति या अन्य देय धनराशि का भुगतान, जिनका भुगतान न करने के कारण किसी मोटरयान को इस धारा के अधीन अभिगृहीत या निरुद्ध किया गया हो, मोटर यान के अभिग्रहण या निरुद्ध के दिनांक से 90 दिवस की अवधि के भीतर उप धारा- (2) के अधीन राजकीय कोष में जमा न कर दिया जाए, वहां परिवहन आयुक्त किसी समय, ऐसी अन्य कार्यवाही पर, जो इस अधिनियम के अधीन की जा सकती है प्रतिकूल प्रभाव डाले बिना, विहित रीति से सार्वजनिक नीलामी द्वारा बिक्री करा सकता है और ऐसे यान के विक्रय से प्राप्त राशि से ऐसे मोटर यान के संबंध में देय कर, शास्ति या अन्य धनराशि के प्रति समायोजित कर लिया जाएगा ।

कार्यालय सहायक संभागीय परिवहन अधिकारी, ऋषिकेश के वाहन नीलामी संचिका के जांच के क्रम में पाया गया कि संलग्न सूची के अनुसार विभिन्न प्रकार के वाहन को विभिन्न अभियोग के कारण निरुद्ध किया गया था जिस पर शास्ति सहित देय कर एवं प्रशमन शुल्क कुल रु० 4,58,038 (2,70,638 + 1,87,400) था जिसे नियमानुसार 90 दिनों के अंदर नीलामी कर राजस्व खाता में जमा किया जाना चाहिए था । वाहन स्वामी द्वारा देय कर लेखापरीक्षा तिथि तक जमा नहीं किया गया था और न ही इकाई द्वारा नियमानुसार वाहन की नीलामी करके कर की वसूली की गई थी ।

लेखा परीक्षा द्वारा इसे इंगित किए जाने पर इकाई द्वारा अपने उत्तर में कहा गया कि वाहनों की नीलामी संबंधित कार्यवाही के लिए परिवहन आयुक्त महोदय को प्रेषित किया गया है। तत्पश्चात अग्रिम कार्यवाही कर लेखापरीक्षा को अवगत करा दिया जाएगा ।

प्रकरण आवश्यक कार्यवाही हेतु उच्चाधिकारियों के संज्ञान में लाया जाता है ।

भाग 2 (ब)

प्रस्तर 4 : माल वाहनों के बकाया कर धनराशि ₹ 8.71 लाख की लंबित वसूली ।

उत्तराखंड मोटरयान कराधान सुधार अधिनियम, 2003 (यथा संशोधित) जनवरी 2019 की धारा 4(2) के अनुसार, किसी माल वाहन, निर्माण उपस्कर यानों, विशेष रूप से डीजाइन किए गए यान, मोटर कैब (दुपहिया, तीन पहिया मोटरकैब से भिन्न) और मैक्सी कैब का उपयोग उत्तराखंड में किसी सार्वजनिक स्थान पर तब तक नहीं किया जाएगा जब तक कि ऐसे यान के संबंध में ऐसी दर पर, जैसा कि राज्य सरकार द्वारा गजट में अधिसूचना द्वारा विनिर्दिष्ट किया जाए, उस वाहन के संबंध में तिमाही कर का भुगतान न कर दिया गया हो। इस उपधारा के अधीन तिमाही कर के बजाय ऐसी दर पर वार्षिक कर जैसा कि राज्य सरकार गजट में अधिसूचना द्वारा विनिर्दिष्ट करें, भुगतान किया जा सकेगा। धारा 9 के अनुसार, धारा 4 की उप धारा 2 के अधीन संदेय कर, मोटर यान अधिनियम, 1988 के अधीन मोटरयान के रजिस्ट्रीकरण के समय मोटर कैब और मैक्सी कैब के लिए कैलेंडर माह के लिए अग्रिम में और अन्य के लिए 1 वर्ष के लिए अग्रिम में और तत्पश्चात यथास्थिति प्रत्येक अगले अनुवर्ती तिमाही के प्रथम कैलेंडर माह के 15 तारीख को या उसके पूर्व या अगले अनुवर्ती वर्ष के प्रथम कैलेंडर माह की 15 तारीख को या उसके पूर्व संदेय होगा। धारा 20 की उप धारा 1 व 3 में इस बात को स्पष्ट किया गया है कि अधिनियम के अधीन देय मोटर वाहन कर या शास्ति का बकाया भू-राजस्व बकाए की भांति वसूलीय होगा। कराधान अधिकारी प्रत्येक वर्ष के कर और शास्ति के बकायों के लिए यथास्थिति स्वामी या प्रचालक से यथा विहित प्रपत्र में मांग करेगा जिसमें पूर्ववर्ती वर्षों के कर या शास्ति, यदि कोई हो, सम्मिलित होंगे। धारा 9 की उपधारा 3 के अनुसार विनिर्दिष्ट अवधि के भीतर कर का भुगतान न किए जाने की स्थिति में देयकर के अतिरिक्त देय धनराशि से अनधिक शास्ति देय होगी जिसके लिए स्वामी और संचालक संयुक्त रूप से और पृथक-पृथक देनदार होंगे। उत्तराखंड मोटरयान कराधान सुधार नियमावली 2003 (यथा संशोधित) की धारा 24 में शास्ति के संबंध में स्पष्ट किया गया है कि यदि विनिर्दिष्ट अवधि के भीतर किसी मोटरयान के संबंध में कर का भुगतान नहीं किया जाता है, वहाँ प्रतिमाह देयकर के 5% की दर से शास्ति अथवा उसका आंशिक भाग संदेय होगा।

उत्तराखंड शासन, परिवहन अनुभाग-1 की संख्या - 03/ix/106/2012/2019 दिनांक 02 जनवरी 2019 द्वारा मालयान जिनका सकल यान भार 3000 किलोग्राम से अधिक है, सकल यान भार के प्रत्येक मीट्रिक टन या उसके भाग के लिए कर की त्रैमासिक दर ₹ 270/- व वार्षिक दर ₹ 1000/- नियत की गई थी। कार्यालय संभागीय परिवहन अधिकारी, देहरादून के अभिलेखों की नमूना जांच में पाया गया कि 30 मालवाहनों जिनका सकल यान भार (GVW) 3000 किलोग्राम से अधिक था, का मार्च 2020 तक का ₹ 8.41 लाख का कर (विवरण संलग्न) संबंधितों द्वारा जमा नहीं कराया गया

था, अर्थात् ₹ 8.41 लाख कर के रूप में अप्राप्त थे। उक्त के अतिरिक्त इन वाहनों पर नियमानुसार (5% मासिक की दर से) शास्ति भी आरोपनीय थी।

उक्त के संबंध में इंगित की जाने पर इकाई द्वारा संबन्धित वाहनों से वसूली की कार्यवाही संपादित करने आश्वासन दिया गया।

अतः प्रकरण प्रकाश में लाया जाता है।

भाग 2 (ब)

प्रस्तर 5 : समर्पित वाहनों से ₹ 5.48 लाख के कर की वसूली न किया जाना ।

उत्तराखंड मोटरयान कराधान सुधार नियमावली, 2003 के नियम 22 में मोटरयान के अनुपयोग की दशा में वाहन स्वामी द्वारा मोटरयान को कराधान अधिकारी के समक्ष अभ्यर्पित किए जाने का प्रावधान किया गया है। नियम 22(4) के अनुसार कराधान अधिकारी किसी भी यान के अनुपयोग की सूचना को एक कलेंडर वर्ष में एक समय में तीन कलेंडर माह से अधिक समय के लिए स्वीकृत नहीं करेगा फिर भी यदि यान का स्वामी ₹ 100/- के शुल्क के साथ आवेदन करे तो कराधान अधिकारी द्वारा पुनः तीन कलेंडर माह की अवधि के लिए स्वीकृति दी जा सकती है परंतु किसी भी दशा में मोटरयान को एक कलेंडर वर्ष में 6 माह से अधिक अवधि के अभ्यर्पण की स्वीकृति नहीं दी जा सकेगी। यदि ऐसा कोई मोटरयान अभ्यर्पण की स्वीकृति की अवधि बढ़ाए बिना एक कलेंडर वर्ष में 3 कलेंडर माह से अधिक समय के लिए अभ्यर्पित रहता है तो इसे प्रतिसंहत किया हुआ समझा जाएगा और यान का स्वामी कर का देनदार होगा।

कार्यालय सहायक संभागीय अधिकारी, ऋषिकेश, देहरादून के वर्ष 2018-19 एवं 2019-20 के अभ्यर्पित (समर्पित) वाहनों से संबन्धित अभिलेखों की लेखापरीक्षा जांच में पाया गया कि संलग्न सूची के 15 वाहन स्वामियों से कर की वसूली नहीं की गयी थी। वाहन स्वामियों द्वारा तीन कलेंडर माह की अवधि के उपरांत भी निर्धारित शुल्क जमा नहीं किया गया एवं अभ्यर्पित अवधि बढ़ाए जाने की स्वीकृति भी प्राप्त नहीं की गयी थी। वाहन तीन कलेंडर माह से अधिक की अवधि के उपरांत भी लेखापरीक्षा तिथि (08/2020) तक समर्पित थे परंतु कार्यालय द्वारा संलग्न सूची के 15 वाहनों पर नियमानुसार ₹ 548150/- (मार्च 2020 तक) का कर अधिरोपित नहीं किया गया था। इसके अतिरिक्त देय कर पर नियमानुसार शास्ति भी आरोपनीय होगी।

लेखापरीक्षा द्वारा इंगित करने पर विभाग द्वारा बताया गया कि संबन्धित प्रकरण की जांच कर नियमानुसार वसूली की कार्यवाही की जाएगी।

अतः प्रकरण उच्चाधिकारियों के संज्ञान में लाया जाता है।

भाग-III

विगत निरीक्षण प्रतिवेदनों के अनिस्तारित प्रस्तारों का विवरण

क्रम संख्या	निरीक्षण प्रतिवेदन संख्या	प्रस्तार का विवरण		
		भाग -II (अ)	भाग -II (ब)	STAN
1	130/2004-05	01	01,02	--
2	10/2007-08	02	01,03	--
3	42/2009-10	--	03	--
4	16/2011-12	01	--	--
5	35/2012-13	--	01,02	--
6	29/2013-14	--	03	--
7	65/2016-17	--	01,04	--
8	36/2018-19	--	01,02,03	01

विगत निरीक्षण प्रतिवेदनों के अनिस्तारित प्रस्तारों की अनुपालन आख्या:

निरीक्षण प्रतिवेदन संख्या	प्रस्तारसंख्या लेखापरीक्षा प्रेक्षण	अनुपालन आख्या	लेखापरीक्षा दल की टिप्पणी	अभ्युक्ति
इकाई द्वारा बताया गया कि अनिस्तारित प्रस्तारों की अनुपालन आख्या उच्चाधिकारी की संस्तुति के साथ यथाशीघ्र प्रधान महालेखाकार (लेखापरीक्षा) उत्तराखंड, देहरादून के कार्यालय को प्रेषित कर दी जाएगी।				

भाग-IV

इकाई के सर्वोत्तम कार्य

.....शून्य.....

भाग-V
आभार

1. कार्यालय प्रधान महालेखाकार (लेखापरीक्षा) उत्तराखण्ड, देहरादून लेखापरीक्षा अवधि में अवस्थापना संबंधी सहयोग सहित मांगे गये अभिलेख एवं सूचनाएं उपलब्ध कराने हेतु कार्यालय **सहायक संभागीय परिवहन अधिकारी, ऋषिकेश, देहरादून, उत्तराखंड** तथा उनके अधिकारियों एवं कर्मचारियों का आभार व्यक्त करता है। तथापि लेखापरीक्षा में निम्नलिखित अभिलेख प्रस्तुत नहीं किये गये: शून्य
2. सतत् अनियमितताएं: शून्य
3. वित्तीय वर्ष 2018-19 व 2019-20 में निम्नलिखित अधिकारियों द्वारा कार्यालयाध्यक्ष एवं आहरण एवं वितरण अधिकारी का कार्यभार वहन किया गया:

<u>क्र.सं.</u>	<u>नाम</u>	<u>पदनाम</u>	<u>अवधि</u>
i.	डा. अनीता चमोला	सहायक संभागीय परिवहन अधिकारी	01.04.2018 से 31.03.2020

लघु एवं प्रक्रियात्मक अनियमितताएं जिनका समाधान लेखापरीक्षा स्थल पर नहीं हो सका, उन्हें नमूना लेखापरीक्षा टिप्पणी में सम्मिलित कर एक प्रति कार्यालय **सहायक संभागीय परिवहन अधिकारी, ऋषिकेश, देहरादून, उत्तराखंड** को इस आशय से प्रेषित है कि अनुपालन आख्या पत्र प्राप्ति के एक माह के अन्दर सीधे उप महालेखाकार, ए.एम.जी.-II(Non PSU), कार्यालय प्रधान महालेखाकार (लेखापरीक्षा) उत्तराखंड, महालेखाकार भवन, कौलागढ़, देहरादून-248195 को प्रेषित किया जाए।

व. लेखापरीक्षा अधिकारी/AMG-II (Non-PSU)